

ಕೀರ್ತನೆಗಳು: ಅದರಿಂದೇನು ಫಲ ಇದರಿಂದೇನು ಫಲ? ಪುರಂದರದಾಸರು

Summary of Purandara Dasara ಅದರಿಂದೇನು ಫಲ ಇದರಿಂದೇನು ಫಲ?

ಜನತೆಯನ್ನು ಸುಜ್ಞಾನ ಮಾರ್ಗದ ಕಡೆಗೆ ಕರೆದುಕೊಂಡು ಹೋಗಿದ್ದಾರೆ ಪುರಂದರದಾಸರು. ಧ್ಯಾನ, ಭಕ್ತಿ, ಮಡಿ ಮೈಲಿಗೆ, ಪೂಜೆ, ಪುನಸ್ಕಾರಗಳು ಇವುಗಳಲ್ಲಿ ನಾವು ತೋರುವ ಡಾಂಬಿಕ ಭಕ್ತಿಯ ವಿವಿಧ ಬಗೆಯ ಮುಖಾಂತರ ವಿವರಿಸಿದ್ದಾರೆ.

ಹೃದಯದಲ್ಲಿ ಅಥವಾ ಮನಸ್ಸಿನಲ್ಲಿ ಇರುವ ಕಲ್ಮಶವನ್ನು ಎಂದರೆ ಕೋಪ, ಅಹಂಕಾರ, ಅಸಮಾನತೆ, ಮೋಸ, ವಂಚನೆ, ಸ್ವಾರ್ಥ, ಅನಾಚಾರ, ಅಧರ್ಮ, ಪರಧನ, ಪರಸ್ತ್ರೀ, ಪರರ ನಿಂದನೆ, ವ್ಯಾಮೋಹ ತೊರೆಯಲಾಗದವನು ಎಷ್ಟು ಪೂಜೆ-ಪುನಸ್ಕಾರ ಮಾಡಿದರೆ ಏನು ಫಲ?

ಭಕ್ತಿಯ ಹೆಸರಿನಲ್ಲಿ ಬೆಳಗ್ಗೆ ಸಂಜೆ ಮಡಿ ಮೈಲಿಗೆಯಿಂದ ನದಿ ಕರೆ ಕಟ್ಟಿ ಕಲ್ಯಾಣಿಗಳನ್ನು ಎಷ್ಟು ಮುಳುಗಿದ್ದರೂ ವ್ಯರ್ಥ ಸದಾ ನೀರಿನ ಒಳಗೆ ಇರುವ ಕಪ್ಪೆಗೆ ಮಡಿವಂತಿಕೆ ಇದೆಯೇ?

ಅಂತಹ ಕಪ್ಪೆಯನ್ನು ಮುಟ್ಟುವುದಿಲ್ಲ ಮೈಲಿಗೆಯೆಂದು ದೂರ ಇಡುತ್ತೇವೆ. ಹಲವು ಕಾಲ ಕಲ್ಲು ನೀರೊಳಗಿದ್ದರೇನು ಫಲ? ಅದು ನೆನೆದು ನೆನೆದು ಅಮೃತಶಿಲೆ ಯಾಗುತ್ತದೆಯೇ?

ಹಾಗೆಯೇ ಕೈಯಲ್ಲಿ ಜಪಮಾಲೆಗಳನ್ನು ಹಿಡಿದು ಮಣಿಗಳನ್ನು ಎಣಿಸುತ್ತಾ ಮತ್ತೊಂದು ಕಡೆ ಪರನಿಂದೆ, ಬೈಗುಳ, ಕೆಟ್ಟ ಮಾತು, ದುರ್ವರ್ತನೆ ಮಾಡುವವರಿಗೆ ಏನು ಫಲ ಸಿಗುತ್ತದೆ?

ಮಡಿಯಿಂದ ಸ್ನಾನಮಾಡಿ ಧ್ಯಾನಮಾಡುತ್ತಾ ಮೌನದಿ ಕುಳಿತು ಕಣ್ಣನ್ನು ಮುಚ್ಚುವರು ಮೂಗನ್ನೇ ಹಿಡಿವರು ಎಂದರೆ ಉಸಿರಾಟವನ್ನು ನಿಯಂತ್ರಿಸಲು ದೇಹ ಶುದ್ಧಿ ಮನ ಶುದ್ಧಿ ಹೆಸರಿನಲ್ಲಿ ಧ್ಯಾನಿಸುವರು ಮನಸಿನ ಕಾಮನೆ, ದುರಾಲೋಚನೆ, ದುರಾಚಾರ ವನ್ನು ಮಾತ್ರ ನಿಯಂತ್ರಿಸಲಾರು.

ನೇಮಗಳನ್ನು ಹಾಕಿಕೊಂಡು ಬಾಳುವರು. ಧ್ಯಾನ ಮಾಡುವರು. ಆದರೆ ಕಾಮ, ಕ್ರೋಧ, ಮದ, ಮತ್ಸರ, ಬಿಡದೆ ಇವೆಲ್ಲವೂ ಮಾಡಿದರೆನು ಫಲ? ಕಾಶಿಯಲ್ಲಿ ಮುಳುಗಿದ್ದರೆ ಏನು ಫಲ?

ನೂರಾರು ಪುರಾಣಗಳನ್ನು ಓದಿ, ಪರಿಸಿ, ತತ್ವಗಳನ್ನು, ಪುಸ್ತಕಗಳನ್ನು ತಿರುವಿಹಾಕಿ ದೇವರಿಗೆ ಮೆಚ್ಚುಗೆ ಆಗದಂತೆ ಮನಮುಟ್ಟುವಂತೆ ನಡೆದುಕೊಳ್ಳದೇ ಹೋದರೆ ಅದರಿಂದ ಏನು ಫಲ?

ದೇವರ ಹೆಸರಿನಲ್ಲಿ ಅಭಿಷೇಕ ನೈವೇದ್ಯ ಎಂದು ತಮ್ಮ ಹಸಿವನ್ನು ನೀಗಿಸಲು ಪೂಜಿಸಿದರೆ ಏನು ಫಲ ನಿಷ್ಕೆಯಿಲ್ಲದ ಪೂಜೆಯಿಂದ ಏನು ಫಲ? ಏಕಾಗ್ರಚಿತ್ತನಾಗಿ ಶಾಂತರಾಗಿ ಪೂಜಿಸಬೇಕು ದೇವರು ಎಂದು ಭಯಭಕ್ತಿಯಿಂದ ಎಂದರೆ ಹಾವಿನ ಬುಟ್ಟಿಯನ್ನು ನೋಡಿ ಹೆದರುವಂತೆ ದೇವರನ್ನು ನೋಡಿ ದೇವರ ಬಗ್ಗೆ ಭಯದಿಂದ ವರ್ತಿಸುವವರು ಇದ್ದಾರೆ.

ಪರಧನ ಪರಸತಿ ಪರನಿಂದೆ ಗಳನ್ನು ತೊರೆಯದೇ ನೀರಿನಲ್ಲಿ ಎಷ್ಟು ಮುಳುಗಿ ಎದ್ದರೂ ಮಾಡಿದ ಕರ್ಮ ಹೋಗುವುದಿಲ್ಲ. ಎಲ್ಲವನ್ನು ತೊರೆದು ಹರಿಯ ಸ್ಮರಿಸುತ್ತಾ, ಧ್ಯಾನಿಸುತ್ತಾ ಇದ್ದರೆ ನಮ್ಮ ಪುರಂದರವಿಠಲ ವರವನ್ನು ಖಂಡಿತ ಕೊಡುತ್ತಾನೆ.

ಹೀಗೆ ಪುರಂದರದಾಸರು ನಾವು ತೋರುವ ಡಾಂಬಿಕ ಭಕ್ತಿಯ ವಿವಿಧ ಬಗೆಯ ನಿರ್ದೋಷಗಳ ಮುಖಾಂತರ ಸುಜ್ಞಾನ ಮಾರ್ಗದ ಕಡೆಗೆ ಕರೆದೊಯ್ದಿದ್ದಾರೆ.